

Faia o Tui Puipui mo le KOVITI-19 i totonu o King County



Ua iai i le taimi nei vaila'au tui saogalemu ma lelei e puipui ai tatou mai le KOVITI-19.



O lo'o tufaina atu vaila'au tui mo le KOVITI-19 e aunoa ma se totogi. O le vaila'au tui o le a totogiina e au'aunaga o le Medicare, Medicaid, ma le tele o kamupani inisua e lē o i lalo o le malo. O le tau o le vaila'au tui o le a totogiina fo'i mo tagata e leai ni o latou inisiua. E lē tatau fo'i e lau au'aunaga inisiua ona tapa se totogi mai ia te oe mo le asia o le ofisa pe a e aga'i e fai lou tui puipui.



E mana'omia ona fai ni ou tui se lua o le tui puipui, ia tolu i le fa vaiaso le va o le tui lona lua mai le tui muamua.



E saogalemu ma lelei vaila'au tui mo le KOVITI-19. O vaila'au tui uma mo le KOVITI-19 e tatau ona matua'i faia iai su'esu'ega ma iloiloga a o lē i fa'aaogaina. Na fa'atagaina e le U.S. Food and Drug Administration (FDA, Pulega o Mea'ai ma Vaila'au) le fa'aaogaina o vaila'au tui i taimi o fa'alavelave tutupu fa'afuase'i ma e lē i alia'e ni popolega matuiā e fa'atatau i le saogalemu o nei mea. Na fa'amaonia e tagata atamamai tuto'atasi le ausia lea e vaila'au tui o ni tulaga fa'atonuina maualuga mo le saogalemu ma le lelei.



E te ono fa'alogoina ni a'afiaga mai le vaila'au tui. E pei o isi vaila'au tui masani, e te ono fa'alogoina le tiga o le ogalima, fiva, tiga o le ulu, po'o le pepē o le tino ina ua ma'ea ona fai lou tui puipui. O ni fa'aailoga nei o lo'o fa'amalosia le puipuiga fa'alenua o lou tino lea e tete'e atu i fa'ama'i pepesi.



Ia tausī e le isi le saogalemu o le isi ina ua ma'ea ona fai tui puipui. E ui ina puipuia oe e le vaila'au tui mai le fa'alogoina o a'afiaga o le KOVITI-19, e lē o iloa i le taimi nei pe na te taofia lou fa'asalalau atu o lea fa'ama'i i isi. Fa'amolemole ia fa'aaoga pea tali fofoga, tausisi i le ono futu (lua mita) le vavamamao, ma fa'ataumamao mai fa'atasiga ma e tou te lē nonofo fa'atasi i lou fale.

PE FA'APEFEA ONA FAIA TUI PUIPUI

I le amataga, o le a fa'atapula'aina le sapalai o le vaila'au tui mo le KOVITI-19 i le sitete fa'apea le atunu'u atoa. O le a ave muamua le avanoa e fai ai tui puipui i vaega fa'apitoa o lo'o maualuga ni tulaga lamatia, e pei o aufaigaluega fa'asoifua maloloina, tagata o lo'o nonofo i nofoaga e tausi ai tagata matutua ma isi fale fa'apitoa e tausi ai tagata mo se taimi umi, ma tagata matutua ua ova ma le 65 le soifua.

E tele ni avanoa mo tagata e fai ai tui puipui pe a fa'ateleina le sapalai. E o'o mai lava se taimi e mafai ai e so'o se tasi o lo'o mana'o i le vaila'au tui ona maua e ia.

Fa'atulagaina o se taimi fa'apitoa

Filifiliga mo le fa'atulagaina o se taimi fa'apitoa pe afai e te agava'a mo le faia o tui puipui:

- 1) **Vili le ofisa o lau foma'i** po'o lau au'aunaga fa'asoifua maloloina po'o iai ni avanoa e fa'atulaga ai ni taimi fa'apitoa.
- 2) Ua faia e le Sitete o Uosigitone le **Phase Finder online tool (o se au'aunaga i luga o upega tafa'ilagi)** e mafai ona fa'amaonia ai lou agava'a mo le tui puipui ma tu'u atu se lisi o nofoaga e talafeagai mo oe o lo'o fa'atino ai tui puipui. www.FindYourPhaseWA.org (O le upega tafailagi nei ua na o le gagana faaperetania e maua ai)
- 3) **O e mana'omia se fesoasoani mo le fa'atulagaina o se taimi fa'apitoa i luga o le telefoni e fai ai lou tui puipui?** Vili le King County COVID-19 Call Center (Ofisa Tali Telefoni mo le KOVITI-19) i so'o se aso mai le 8 AM (i le taeao) – 7 PM (i le afiafi) i le numera 206-477-3977. O lo'o maua tagata fa'aliliu upu – a tali mai lau vala'au, ta'u iai le gagana o e mana'omia.

Mo nisi fa'amatalaga e fa'atatau i tagata e mafai ona faia tui puipui i le taimi nei ma pe fa'apefea ona faia tui puipui:

kingcounty.gov/covid/vaccine/samoan